

## Kjakfundur um framtíðar pensjónsviðurskiftir

Mikudagin 21. januar kl. 19.30 verður kjakfundur um ætlaða pensjónsre-formin í Mentanarhúsinum í Fuglafirði. Við pallborðið sita Sonja Jógvans-dóttir, Samtak; Kári Petersen, búskaparfrøðingur; Sigvald Kristiansen, Fø-oya Pensionistafélag, og Jóannesi Ejdesgaard, landsstýrismaður í fíggar-málum. Av tí at talan er um rættiliga umfatandi mál, rokna fyrireikararnir við góðari uppmøting eisini frá politisku flokkunum. Høvi verður nevni-liga at kunna um sína egnu støðu og at varpa ljós á føroysk pensjónsviður-skifti sum heild. Fyreikararnir vóna, at fundurin fer at elva til alment kjak um, hvussu pensjónsviðurskiftini skulu skipast framyvir.



## Mótmæla oljuboring í Norra

Leygardagin verður fundur í Svolvær í Noregi, har fólk fara at stovna ein felagsskap, hvørs endamál er at forða fyri oljuboring í Lofoten og Vesterålen. Gaute Wahl, sum hevur tikið stig til fund-in, sigur við NTB, at tann lokala móttstøðan ímóti oljuboring í øki-num er stór. Í 2006 kom stjórnin til ta niðurstøðu, at umhvørvið í Lofoten og Vesterålen er ov viðbrekið til oljuvinnu. Tann støðan skal endurskoðast í 2010, og nýggi felagsskapurin skal tryggja, at politikararnir taka somu støðu tá.

# Seta kikarin á almenn starvsfólk

Nú skal ein kanning gerast fyrri at vita, hvussu nøgd van-ligi fólk eru við tænaðstuna hjá almennum stovnum, sigur Sjálvstýris-flokkurin. Flokkurin vil eisini hava eitt fult yvirtilt yvir sjúkradagar, fráveru vegna sjúk børn og skeiðvirksemi hjá almennum starvsfólki hesi seinastu trý árinum

### ALMENN FYRISITING

Áki Bertholdsen  
aki@sosialurin.fo

Allir almennir stovnar skulu nú leggjast undir sjón-eykuna.

Tað heldur Sjálvstýris-flokkurin.

Eitt tað fyrsta, sum flokk-urin fer at gera, tá ið Løg-tingið kemur saman aftur í næstu viku eftir hava hildið jólafrí, verður at reisa viður-skiftini hjá almennum starvsfólkum í Løgtingi-

num, so at politikarar kunnu taka støðuna til viðgerðar.

- Og tað fara vit at gera upp á tveir mátar, sigur Kári P. Højgaard, formaður í Sjálvstýrisflokkinum

Í fyrra lagi fer at leggja uppskot fyri Løgtingið um at seta eina nøgdsemis-kanning í verk fyrri at vita, hvussu nøgdur vanligi brúkarin er við tænaðstuna hjá teimum almennum stovnum.

Í øðrum lagi fer hann at biðja landsstýrismannin í fíggar-málum um eitt full-fígga yvirtilt yvir sjúkradagar hjá almennum starvs-fólki hesi seinastu trý árinum, umframt at hann vil hava eitt fullfígga yvirtilt yvir fráveru hjá almennum starvsfólki vegna sjúk børn hesi seinastu trý árinum og samstundis vil hann hava eitt yvirtilt yvir skeiðvirksemi hjá almennum starvs-fólki í hesum sama tíðar-skeiði.

### Kannast til botns

Og formaðurin í Sjálvstýris-flokkurin heldur, at tað er neyðugt við eini djúptøkna-

kanning av teimum almennum stovnunum.

- Tað fyrsta vit vilja hava, er, at Løgtingið samtykkir at heita á lögmann um at skipa fyrri eini nøgdsemis-kanning av allari almennari fyrisiting, fyrri at vita, hvat vanligi brúkarin heldur um tænaðstuna hjá teimum almennum stovnunum og ráð-unum, sigur Kári P. Højgaard.

Hann sigur, at í hesum sambandi eigur ein óvildug kanning eisini at verða gjord av telefontænaðstuni hjá hesum somu stovnum og ráðum.

Men formaðurin í Sjálv-stýrisflokkinum vil eisini hava landsstýrismannin í fíggar-málum at kanna frá-veru hjá teimum almennum starvsfólkunum.

Í tí sambandi fer hann at

biðja landsstýrismannin í fíggar-málum leggja hagtøl fyrri Løgtingið sum útgreina talið av sjúkradøgum, frá-veru vegna sjúk børn og skeiðdagar hjá alment lön-tum starvsfólkum hesi seinastu trý árinum.

Hann vil eisini hava at vita um fráveran og skeið-dagarnir eru øktir í tali hesi trý árinum.

- Eg vil eisini hava lands-

Kári P. Højgaard heldur, at tað er ikki nøktandi, at øll almenn starvsfólk verða lögð undir ódugnaskap fyrri tað um onkur einstakur stovnur ikki virkar. Nú vil hann hava allar upplýsingar á borðið um fráveru og skeið hjá almennum starvsfólki og hann vil eisini vita, hvat vanligi brúkarin heldur um almennum tænaðsturnar



# Harmar og særir almenn starvsfólk

Javnan verða harðar atfinningar settar fram ímóti almennum starvsfólki og eg ivist ikki í, at tað særir tey. Tí vil eg hava kortini á borðið, sigur Kári P. Højgaard, løgtingsmaður

### ALMENN FYRISITING

Áki Bertholdsen  
aki@sosialurin.fo

- Hetta má avgjort ikki upp-fatast um eitt álöp á almenn starvsfólk.

Tað leggur Kári P. Højgaard doyðin á, nú hann vil hava lögtingið at viðgera støðuna á teimum almennum stovnunum.

Sum tað sæst í aðrari

grein í blaðnum, vil hann hava, at kikarin verður settur á teir almennum stovnar-nar.

- Tað skerst ikki burtur, at tað regluliga eru atfinning-arsamar røddir at hoyra um telefontænaðstuna og tænaðstuna yvirhøvur hjá almen-num stovnunum, sigur Kári P. Højgaard.

- Øll menniskju hava sjálvsvirðing og royna sítt ítasta, til tess at eingin kann seta fingurin á tað, tey avrika.

- Tí harmar og sárar tað uttan iva alment sett starvs-fólk, at tey verða hongd út fyrri ikki at røkja sítt starv til fulnar, vegna skeið, sjúkufráveru, ella fyrri at sita heima hjá sjúkum børnum, sum tey hava fullan rætt til eftir sáttmálanum,

sigur Kári P. Højgaard.

- Tað verður eisini javnan ført fram, at tað mangan er trupult, ella ógjøriligt at fáa fatur á almennum starvs-fólki í arbeidsørindum, tí antin eru tey sjálvi sjúk ella eru tey heima hjá sjúkum børnum.

- Slík páhald eiga ikki at hanga í leysum lofti, heldur Kári P. Højgaard.

### Ikki nøktandi

Tí vil hann hava ein djúptøkna kanning, sum kort-leggur støðuna og tí vil hann hava hagtøl á borðið fyrri fráverunahjá almennum starvsfólki seinastu trý árinum.

Hann sigur, at uttan iva finnast nágreinilig hagtøl fyrri slíka fráveru og hann

heldur at fyrri starvsfólk, almenningin og politiska myndugleikan er tað við-komandi at fáa tey á borði-ið.

- Tað, sum er mest avgerandi, er, at teir almennum stovnarir virka væl og at mest mógulig nytta fæst fyrri hvørja krónur.

- Men tað hevur eisini avgerandi týðning, at almenn starvsfólk hava góð-ar arbeidsstøður og mannsømilig kor at virka undir.

Kári P. Højgaard sigur, at tað er ikki nøktandi, at øll almenn umsiting verður koyrd í stórapott og stemplað sum óvirkin og vánalig.

- Men líka hópisleyst er páhaldið um, at alt er gott og ljósareytt og at allir

almennir stovnar virka fyrri-myndarliga.

Tí heldur hann, at ein brúkarakanning kann geva ábendingar um, hvat brúkararnir halda um tænaðstuna.

- Er tað so, at stór ónøgd valdar um ein ávísan stovn ella ráð, kann tað vera grundað á manglandi arbeidsorku, skeivanleiðslu-hátt ella mannagongdir, ella okkurt heilt annað, sum kann og má rættast.

Men hann heldur eisini, at telefontænaðstuna hjá almennum stovnunum er eitt kapitull fyrri seg

- Hvussu lætt er tað at fáa fatur í rætta fólkunum, tá ringt verður til ein almennan stovn, og hvussu skjótt fæst eitt nøktandi svar, spyr hann.

stýrismannin um at útgreina um tað er sjónligur munur á fráveruni í teimum ymsu stovnunum.

Og at enda vil Kári P. Højgaard hava at vita um tað finnast hagtøl, sum greina sjúkrafráveru, fráveru vegna sjúk børn og skeiðdagar hjá alment lön-tum starvs-fólkum samanborið við privata arbeidsmarknaðin.

- Eg vil eisini hava lands-

Hann sigur, at slíkar brúkarakanningar eiga at verða gjordar regluliga, tí tær kunnu antin afturvísa ella staðfesta um ónøgdin, ið mangan kemur til sjóndar í fjølmiðlunum og av ting-sins røðarapalli, er grundað ella ikki.

- Vit skylda almennum starvsfólkunum, at tey hava virðilig kor at virka undir, og at tey ikki alment ógrund-að verða happað í miðlunum fyrri ódugnaskap.

- Tí er neyðugt at vit fáa staðfest í kanning, hvussu støðan í almennari fyrisiting er fyrri at kunna rætta skeiv-leikarnar, sigur Kári P. Højgaard.